



גאווערנער קעטי האוקול

אויף תיכף ארויסצוגעבן: 6/27/2022

גאווערנער האוקול באשטימט ניו יארק סטעיט'ס הויפט סייבער באאמטער צום ערשטן מאל

פירנדיג אינטערנאציאנאלע סייבער-סעקיורטי מומחה און דעקארירטע ארמיי וועטעראן קאלין אהערן צו פירן מולטי-אגענטור באמיוונגען צו באשיצן ניו יארק פון כסדר-אויפשטייגנדע און פארשפרייטנדע און סאפיסטיקירטע סייבער דראונגען

וועט אויפזען ניי אוועקגעשטעלטע געמיינזאמע זיכערהייט אפעראציעס צענטער

בויט אויף פרעצעדענטלאזע 62 מיליאן דאלער סטעיט בודזשעט אינוועסטירונג אין סייבער-סעקיורטי אינפראסטרוקטור

גאווערנער קעטי האוקול האט היינט אויסגעמאלדן די באשטימונג פון קאלין אהערן אלס דער סטעיט'ס הויפט סייבער באאמטער צום ערשטן מאל. אהערן, א פירנדער מומחה אין סייבער-סעקיורטי, סייבער שטאנדארטאפטיגקייט און אינטעליגענץ, וועט פירן מולטי-אגענטור באמיוונגען צו באשיצן ניו יארק סטעיט פון כסדר-שטייגנדע, פארשפרייטנדע און סאפיסטיקירטע סייבער דראונגען — ארבעטן צו פארזיכערן די זיכערהייט און סייבער ווידערשטאנד-פעאיקייט פון די סטעיט'ס אינפארמאציע אייגנטומען און קריטיש-וויכטיגע אינפראסטרוקטור און גאנצקייט פון דעם סטעיט'ס אינפארמאציע אייגנשאפטן.

”ניו יארק סטעיט נעמט אן אגרעסיווער, לאנד-וועגווייזיגע צוגאנג צו טראנספארמירן אונזער סייבער-סעקיורטי אינפראסטרוקטור צו באקעמפן אויפשטייגנדע דראונגען און באפעסטיגן אונזערע אינפארמאציע אייגנשאפטן, ” האט גאווערנער האוקול געזאגט. ”איך בין באגייסטערט צו באשטימען קאלין אהערן אלס ניו יארק סטעיט'ס הויפט סייבער באאמטער צום ערשטן מאל. אין א תקופה פון מער און מער פארגעשריטענע סייבער דראונגען, וועט קאלין'ס איבערצייגטע קענטעניס און ערפארונג אינעם מיליטער, דעם פריוואטן סעקטאר, און רעגירונג זיין קריטיש-וויכטיג אויף צו אידענטיפיצירן סייבער ריזיקעס, פארשטערקערן אונזערע באשיצונג סיסטעמען, אפהאלטן אנגרייפן, און זיכער מאכן אז ניו יארקער און אונזערע אינסטיטוציעס בלייבן אפגעהיטן.”

אהערן וועט אויפזען אלע סייבער דראונג אפשאצונג, לינדערונג און אפרוץ באמיוונגען — ארבעטן מיט עקזעקיוטיוו פארוואלטונג ביי יעדע סטעיט אגענטור צו פארוואלטן סייבער ריזיקעס און פארמיידן אנפאלן. אהערן וועט אויך פירן דעם לעצטנס-אויסגעמאלדענעם געמיינזאמע-זיכערהייט אפעראציעס צענטער — א לאנד-וועגווייזיגע, ערשט-פון-איר-סארט צענטער פאר סייבער דראונג דערווישן און אינצידענט אפרוץ. JSOC, וועלכס איז געשאפן געווארן דורך גאווערנער האוקול אין פעברואר, וועט זיין קריטיש-וויכטיג צו סייבער דראונג אינפארמאציע מיטטיילונג — בפועל פארבינדן ניו יארק סטעיט, ניו יארק סיטי, ארטיגע און ראיאנישע רעגירונגען, קריטיש-וויכטיגע אינפראסטרוקטור סטעיקהאלדערס און פעדעראלע צוזאמארבעטער.

הויפט סייבער באאמטער קאלין אהערן האט געזאגט, "עס איז מיר א כבוד צו האבן דער געלעגנהייט צו סערווירן ניו יארקער און ארבעטן מיט גאווערנער האוקול און איר מאנשאפט פארצוזעצן ווייטער צו בויען און פארבעסערן אונזער סייבער-סעקיורטי אינפראסטרוקטור איבערן סטעיט. די אדמיניסטראציע איז אנטשלאסן צו פירן דעם לאנד אויף סייבער-סעקיורטי, און איך בין אזוי באגייסטערט זיך אנצושליסן אויף די פארנט ליניעס פון יענע באמיאונג."

אהערן האט פריער געדינט אלס ערשטע דעפיוטי דירעקטאר פון ניו יארק סיטי סייבער קאמאנד און שפעטער אלס אמטירנדע CISO, וואו ער האט געפירט די טראנספארמאציע פון א קליינע סייבער איינהייט אין א ריזן אגענטור מיט איבער 100 דעפארטמענטס און אפיסעס אונטער איר אויפזיכט. ביים שפיץ פון דער פאנדעמיע האט אהערן געשאפן ניו יארק סיטי'ס ערשטע קלאוד-באזירטע, זערא-צוטרוי זיכערהייט ענווייראָנמענט — א מאסיווע אונטערנעמונג וועלכס האט ערמעגליכט פאר סייבער קאמאנד זיך אפּווענדן צו רעמאָוט ארבעט און גלייכצייטיג נאך אלץ בפועל באשיצן קעגן סייבער דראונגען. בעפאר אנהייבן ארבעט אין שטאט רעגירונג, האט ער געארבעט אין פינאנציעלע סערוויסעס אלס א זיכערהייט אינזשינער און סייבער דראונג אויספארשער.

אהערן האט אנגעהויבן זיין קאריערע אלס א יו-עס ארמיי אפיציר, נאכ'ן זיך אויפשרייבן אין די ארמיי רעזערווס נאך די סעפטעמבער 11'טן טעראריסטישע אטאקעס און עווענטועל סערווירן צוויי יאר-לאנגע טורס אין אפגאניסטאן. ער איז געהעכערט געווארן צו מערערע פירערשאפט ראלעס און געענדיגט זיין ארמיי קאריערע אלס א קאמפאני קאמאנדיר ביי דעם יו-עס ארמיי סייבער בריגאדע, וואו ער האט אויפגעזען דאס שאפן א ספעציעליזירטע סייבערספעיס אפעראציעס ארגאניזאציע. זיינע מיליטערישע אויסצייכענונגען האבן אריינגערעכנט דעם בראנזן שטערן, די לויבווערדיג איינהייט אויסלויבונג מיט 2 אוק ליעף קלוסטערס, דער אפגאניסטאן קאמפייין מעדאל מיט 3 קאמפייין שטערנס, און דער נאולטאן פרייז.

אהערן סערווירט אלס אן אַדזשונקט אסאסיעט פראפעסאר ביי דעם קאלומביע אוניווערסיטעט סקול פון אינטערנאציאנאלע און פובליק אנגעלעגנהייטן און א גאסט לעקציער ביי דעם 'דזשארדזש סי. מארשאל אייראפעאישע צענטער פאר זיכערהייט שטודיעס'. ער האט באקומען א באקלאווראט דיפלאם פון טולעין אוניווערסיטעט און אן MBA פון דעם ניו יארק אוניווערסיטעט סטערן סקול פון ביזנעס.

אפטיילונג פון היימלאנד סעקיורטי און עמערדזשענסי סערוויסעס דזשעקי ברעי האט געזאגט, "א דאנק גאווערנער האוקול'ס פירערשאפט און בליק, ניו יארק האט אוועקגעשטעלט אן ערשט-פון-איר-סארט אפעראציעס צענטער פאר סייבער קאארדינאציע צווישן ארטיגע, סטעיט און פעדעראלע צוזאמארבעטער. אלס הויפט סייבער באאמטער, וועט קאלין אהערן ברענגען אן אוצר פון ערפארונג אויפצוזעצן דעם JSOC און פירן אונזער סייבער-זיכערהייט באמיאונגען לענגאויס דעם סטעיט, אויף כדי צו האלטן ניו יארק אפגעהיטן פון כסדר-מערנדע סייבער דראונגען."

ניו יארק סטעיט הויפט אינפארמאציע באאמטער אנדזשעלא 'טאני' רידיק האט געזאגט, "די גאווערנער'ס אויסוועלן קאלין אהערן אלס ניו יארק'ס הויפט סייבער באאמטער איז דער נעקסטער טריט אין אונזער סטעיט'ס קלוגע און ארומנעמיגע צוגאנג צו סייבער-זיכערהייט. אין ניו יארק נעמען מיר ערנסט יעדע דראונג און מיר ווייסן אז א גאנץ-סטעיט'יגע צוגאנג וועלכע אנערקענט די ווערד פון צוזאמארבעט און צייטליכע אינטעליגענץ מיטטיילונג קען מאכן יעדן שטאפל פון רעגירונג שטערקער, זיכערער און מער אפגעהיטן. אונטער גאווערנער האוקול'ס פירערשאפט טוט ניו יארק סטעיט שטעלן סייבער-זיכערהייט אלס הויפט ציל, ארויסבויענדיג אן ערשט-פון-איר-סארטיגער געמיינזאמע זיכערהייט אפעראציעס צענטער, און גייען טיף אריין דערינען צו באשיצן סענסיטיווע דאטא און האלטן ניו יארקער אפגעהיטן. ITS שטאלצירט זיך צו שפילן א קריטיש-וויכטיגע ראלע אין דעם וויכטיגן אונטערנעמונג."

דאס באשטימען דעם הויפט סייבער באאמטער בויט אויף גאווערנער האוקוליס אנגייענדע אנטשלאסנקייט צו בויען א פעסטער סייבער-סעקיורטי דעפענס אינפראסטרוקטור. [אונטערגעשריבן](#) [דורך גאווערנער האוקול](#) אין אפריל, האט דער פינאנץ-יאר 2023 סטעיט בודזשעט אריינגערעכנט 61.9 מיליאן דאלער פאר סייבער-זיכערהייט, דאפלט די פריערדיגע אינוועסטירונג. די אינוועסטירונג וועלן פינאנצירן קריטיש-וויכטיגע באשיצונגען, אריינגערעכנט דאס פארברייטערן דער סטעיט'ס סייבער 'רעד טיעם' פראגראם צושטעלן נאך אריינדריונג פראבעס, א פארברייטערטע 'פישנינג' פראבע פראגראם, עמפינדליכקייט אונטערזוכונגען און נאך סייבער אינצידענט אפרוף סערוויסעס. די אינוועסטירונגען העלפן פארזיכערן אז אויב איין טייל פון דעם נעטווארק ווערט אטאקירט, קען דער סטעיט איזאלירן און באשיצן די איבעריגע טיילן פון דעם סיסטעם.

די בודזשעט אינוועסטירונג וועט אויך אריינרעכענען א 30 מיליאן דאלערדיגע "געמיינזאמע סערוויסעס" פראגראם צו העלפן ארטיגע רעגירונג אינסטאנצן זיך איינשאפן און ארויסשטעלן הויכע-קוואליטעט סייבער-זיכערהייט סערוויסעס צו שטיצן זייערע סייבער באשיצונגען. די אינערליך באהאפטענע כאראקטער פון דעם סטעיט'ס נעטוואָרקס און IT פראגראמען באדייט אז אנפאלן קענען זיך גיך פארשפרייטן לענגאויס דעם סטעיט. פילע רעגירונג אינסטאנצן האבן אפטמאל נישט די פינאנצירונג אדער הילפס-מיטלען נויטיג צו באשיצן זייערע סיסטעמען, געוויסע פון וועלכע שטעלן צו קריטיש-וויכטיגע סערוויסעס ווי העלטקעיר, געזעץ אינפארסירונג, עמערדזשענסי פארוואלטונג, וואסער באהאנדלונג און ארבעטסלאזיגקייט אינשורענס, צווישן אנדערע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשריבן](#)